

Biziň başlygymyz

Category: Goşgular, Kitapcy, Sözler
написано kitapcy | 22 январа, 2025
Biziň başlygymyz BIZIŇ BAŞLYGYMYZ

Biziň başlygmyzyň öz kellesi ýok,
Egninde göterýär kellesin başgaň.
Bir mesele çykça,
ol haýyr-heläk,
Bölüm müdirlerini çagyryp başlar.

Sala salar profkoma, partkoma,
Orunbasarlary ýanyna çeker.
Sabyr edip diňläp aýdylsa näme,
Oýlanar,
Ýüz gezek ölçerip-döker.

Ol beýle takady nireden alýar,
Nireden alýar ol beýle dözümi?!
Ol her bir teklibi terezä salýar,
Heniz aýdaýmanka soňky sözünü.

Biziň başlygmyzyň ugry ýok, ugry,
Ol işleýär özgäň kellesi bilen.
Bu diýilýän sözler, elbetde, dogry,
Bu diýilýän sözler, elbetde, ýalan...

* * *

Men bolşumdan gowy görünjek bolýan,
Men bolşumdan goýy görünjek bolýan

Bolşumdan akyllý görünjek bolýan,
Bolşumdan asyly görünjek bolýan.

Bolşumdan gaýratly görünjek bolýan,
Bolşumdan syratly görünjek bolýan.

Ýaş görünjek bolýan bolşuma görä,
Daş görünjek bolýan bolşumdan örän.

Be, walla, bu zatlaň bary birhili...
Bir zaman kürtdürüp, diňleýän ili.

Diýýärler: – Bolşuň dek boluber, şahyr,
Barybir kimligiňe biz belet ahyr!

Ýok, men gowy boljak bolýan bolşumdan,
Şu isleg hem ruh berýär dünýäme...
Adam, şu ymtylyş bolmasa sende,
Onda bu ömüriň manysy näme.

Tirkeş SADYKOW. Goşgular